
Shivaproktam Muktimargopadesham

ಶಿವಪ್ರೋಕ್ತಂ ಮುಕ್ತಿಮಾರ್ಗೋಪದೇಶಂ

Document Information



Text title : Shivaproktam Muktimargopadesham

File name : shivaproktaMmuktimArgopadesham.itx

Category : misc, upadesha, advice, shivarahasya

Location : doc_z_misc_general

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 1 | 27-47||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ಶಿವಪ್ರೋಕ್ತಂ ಮುಕ್ತಿಮಾರ್ಗೋಪದೇಶಂ



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಶಿವಪಾರ್ವತೀಸಂವಾದೇ -

ಪಾರ್ವತೀ ಉವಾಚ .

ದೇವ ದೇವ ಮಹಾದೇವ ಹರ ಗಂಗಾಧರ ಪ್ರಭೋ .. 27..

ಅಂತಕಾಂತಕ ಕಾಮಾರೇ ಅಂಧಕಾಸುರಸೂದನ .

ಮಹಾಕೈಲಾಸನಿಲಯ ವಿಶ್ವನಾಥ ಹರಾವ್ಯಯ .. 28..

ಕಿಂ ತತ್ತ್ವಂ ಮುಕ್ತುಪಾಯಂ ಕಿಂ ಸಾಧನಂ ತದ್ವದಸ್ತು ಮೇ .

ಅಸಹ್ಯಜನತಾಸ್ವಾಂತಪಾಪತಾಪನಿವಾರಕಂ .. 29..

ಮಹ್ಯಂ ವಿಶ್ವಾಧಿಕ ಬ್ರೂಹಿ ನಿಸ್ತಾರಂ ವಿಸ್ತರಾಚ್ಛಿವ .

--

ಇತ್ಯುಕ್ತೋ ಭಗವಾನ್ ರುದ್ರೋ ಗಿರಿಜಾಜಾಯಯಾ ತದಾ .. 30..

ಮುದಾ ಹೃದಿ ಚಿರಂ ಧ್ಯಾತ್ವಾ ಮುಕ್ತುಪಾಯಂ ಹರೋಽವದತ್ .. 31..

ಸದಾಶಿವ ಉವಾಚ .

ಧನ್ಯೇ ಮಾನ್ಯೇಽದ್ರಿಕನ್ಯೇ ತ್ವಯಿ ವರಕರುಣಾಪೂರ್ಣದೃಷ್ಟ್ಯಾಽಭಿವಕ್ಷ್ಯೇ

ಸಂಪೂರ್ಣಂ ಕುರು ಕರ್ಣಪತ್ರಸುರಸಾಮೋದಾಸ್ತಪದಂ ತೇ ಮನಃ .

ಮುಹ್ಯಂತ್ಯಕ್ತಾಪಿ ಗುಹ್ಯಪ್ರಕಥನಮಹಿಮಾಸಹ್ಯಪಾಪೌಘನಾಶಂ

ಪಾಸ್ಯಸ್ಮತ್ಕೃಪಯೈವ ಲೋಕಮಭಿತೋಽಪ್ಯೂಹ್ಯಂ ತ್ವಯಾ ಶೈಲಜೇ .. 32..

ಯಾತಾಯಾತಪರಂಪರಾಸು ಭವಜೈರ್ದುಃಖಾಭಿಘಾತೈಃ ಶಿವೇ

ಮೋಮುಹ್ಯತ್ಯಪಿ ಪಾತಶಾತನಮಿಷ್ಟೈರುನ್ಮೇಷಮೇಷೋನ್ಮಿಷೈಃ .

ದುರ್ದ್ವಾ(ನ್ತ)ದ್ರುಹಿಣೇ ನತಾ ಹತಥಿಯೋ ಭಕ್ತಿಂ ಪರಾಂ ಮುಕ್ತಿದಾ-

ಮಿತ್ಯೇವಂ ಶ್ರುತಿಸೂಕ್ತಿಗರ್ಭಿತವಚೋ ಮುಂಚಂತಿ ಮೇ ಪಾಮರಾಃ .. 33..

ವಾರಂ ವಾರಮುಮಾಸಹಾಯಚರಣಂ ಪಾರಂ ಭವಾಭ್ಯೇಃ ಪರಂ

ದ್ವಾರಂ ಮುಕ್ತಿನಿಕಾಯ ಮಾರ್ಗಮವರಂ ಜಾನಾಂತಿ ಹಾರಾಃ ಪರಂ .

ಘೋರಂ ಪಾತಕಪಂಜರಂ ಪ್ರವಿಜಹಾತ್ಯೇವಾದ್ಭೂತಂ ನೋ ಬುಧೇ

ಬೋಧಾಯೈವ ಭವಿಷ್ಯತಿ ಪ್ರಿಯತರಂ ಮಜ್ಞಾ ನಮೇಕಂ ಶಿವೇ .. 34..

ಕಲೌ ಖಲು ರಸಾಯನಂ ಹರಮಹಾಜನೇ ಪಾವನಂ

ಸದೈವ ಸುಖಸಾಧನಂ ಗಿರಿಶತುಂಗಲಿಂಗಾರ್ಚನಂ .
 ಮಹಾಘಗಿರಿಭೇದನಂ ಪ್ರಬಲದುಃಖಸಂದೀಪನಂ
 ಜನೇನುಜನಿನಾಶನಂ ಹೃದಯಮೋಹಸಂಭೇದನಂ .. 35..
 ಶೃಣುಷ್ವ ಶಶಿಶೇಖರೇ ತ್ರಿಣಯನೇಂದುಬಿಂಬಾನನೇ
 ಸದೈವ ಸುಕೃತೇ ಕೃತೇ ಭವತಿ ಭಸ್ಮಭೂಷೋಜ್ವಲಃ .
 ಸ ರುದ್ರಸದೃಶೋ ಭವೇತ್ಸಕಲದೇಹರುದ್ರಾಕ್ಷದೃಕ್
 ಸದೇಶಿ ಮಮ ಸಮ್ಮತೋ ಭವತಿ ಭಾಗ್ಯಪೂರ್ಣೋ ಜನಃ .. 36..
 ಮತ್ಪಂಚಾಕ್ಷರಪಾವನೋತ್ತಮಮತಿಯಾ ಮಾಸ್ತು ತೇ ತಾಂ ಗತಿಂ
 ಸಂಸಾರೇಷು ವಿರಜ್ಯ ನಿರ್ಮಮಹೃದಾ ತ್ಯಕ್ತೇಷಣೋ ವಾ ಯತಿಃ .
 ನೈತಾಮೇತಿ ಗತಾಗತಿಪ್ರಚಲಿತೋ ಬ್ರಹ್ಮಾಂಡಲೋಕೋರ್ಧ್ವಗಃ
 ಸತ್ಯಂ ರುದ್ರಪರಾಯಣೋಽಪಿ ಗಿರಿಜೇ ನಾರಾಯಣಸ್ಯಾಘಾಹೃತ್ ..
 ಹರಹರ ಶಿವ ಶಂಕರ ತ್ರಿಶೂಲಿನ್
 ಇತಿ ನಾಮ್ನೈವ ವಿಮುಕ್ತಪಾಪಸಂಘಃ .
 ಯದಿ ಹೃದಿ ಮಮ ಪಾದ ಧ್ಯಾನಧಾರಾನುರಕ್ತೋ
 ಭವತಿ ಕಿಲ ಸ ಮತ್ಯೋ ಮುಕ್ತಿಸಕ್ತೋ ವಿಶಿಷ್ಟಃ .. 38..
 ಮದಂಘ್ರಿಭಕ್ತಃ ಶತರುದ್ರಮಂತ್ರ-
 ಜಾಪೀ ಪರಾಂ ಮುಕ್ತಿಮುಪೈತಿ ಶಶ್ವತ್ .
 ನಿತ್ಯಂ ಹಿ ಪಂಚಾಕ್ಷರಮಂತ್ರಜಾಪೀ
 ಕ್ಷೇತ್ರೇ ವಸೇದಸ್ಯ ಕುತೋ ಜನುರ್ಹಿ .. 39..
 ಭುವಿ ಭಾರತವರ್ಷಮೇತದಗ್ರ್ಯಂ
 ಗಿರಿಜೇ ರಾಜತಿ ಪುಣ್ಯಮಾರ್ಗದಾನೇ .
 ಇದಮಾಸಾದ್ಯ ನರೋತ್ತಮೋಽವರೋ ವಾ
 ನ ಹಿ ತಿಷ್ಠೇದ್ವಿಷಯೇಷು ಸಕ್ತಚಿತ್ತಃ .. 40..
 ಕ್ಷಪಾಪತಿಕಲಾಧರಂ ಕ್ಷಪಿತಪಾಪವಿಕ್ಷೇಪಹೃ-
 ತ್ಸ್ವಣಂ ಹೃದಿ ಸಮರ್ಚಯನ್ ಸಕಲಪುಣ್ಯನಿಕ್ಷೇಪಕೃತ್ .. 41..
 ಶರ್ವಸ್ಪರ್ಶೇನ ಸರ್ವೋ ಭವತಿ ಹಿ ವಿಮಲಃ ಸರ್ವಪಾಪಾದಿಹೀನೋ
 ಹೀನೋಽಪಿ ಸ್ಯಾದಹೀನಾದ್ಧರವರಫಲಭೃಚ್ಛೋರ್ವರಾದಾನಕೃತ್ಯಃ .
 ಯೋ ವಾ ಕೋವಾಪಿ ಲೋಕೇ ಪ್ರಥಿತಜನಿಜರಾನಾಶದೋಷೇಽಸ್ತದೋಷೇ
 ದೇವಿ ಶ್ರೀಮತ್ಪ್ರದೋಷೇ ಹ್ಯಪಚಿತಿಪರಮೋ ನೋಚಿತೋ ದುಃಖಭಾಗೇ .. 42..
 ಯಃ ಶಾಂಗಸಂಗಜನಿತೋತ್ತಮಪಾಪಭಂಗೋ
 ಲಿಂಗಾರ್ಚನೇನ ನಿರಯಂ ವಿಲಯಂ ವ್ರಜೇತ .

ಯೋ ಮತ್ಕಥಾಸ್ತುತಿವಿಧೌ ಸಕಲಾಘದೂತೋ
 ಧಾತುಃ ಪ್ರಮಾಷ್ಟಿಃ ಫಲಕೇ ಲಿಪಿಜಾತರೇಖಾಂ .. 43..
 ಮದಾಲಯಕರೋಽಮ್ಬಿಕೇ ಭವತಿ ಪೂರ್ವಪುಣ್ಯೋದಯೈಃ
 ಸುದೀಪವರದಾನಕೃದ್ವಿಮಲಧೂಪಮೋದಪ್ರದಃ .
 ಭವೇತ ವಿಭವೇಽಪಿ ಯಃ ಪ್ರತಿಭವೇಽಪಿ ಭಾವಾದರೋ
 ಭವಾಯ ಜಗತಾಂ ಶಿವೇ ಸ ಭವೇತ್ ಗಣೇಷೂತ್ತಮಃ .. 44..
 ಪ್ರಾತಃ ಸಂಗವಪುಂಗವೋರುವಹನಶ್ರೀದಿವ್ಯಲಿಂಗಾರ್ಚಕಃ
 ಸಾಯಂ ವಾಪಿ ಉಮಾಸಹಾಯಮಗಜೇ ವೀಕ್ಷೇತ ವಾ ಹೃಷ್ಯಧೀಃ .
 ತೇನೈವಾದ್ವರಕೋಟಯೋ ವಿಧಿಹುತಾಸ್ತೇನೈವ ದತ್ತೋರ್ವರಾ
 ತೇನಾನರ್ಢ್ಯಗಜಾಶ್ವಕಾಂಚನವರಂ ದತ್ತಂ ದ್ವಿಜೇಭ್ಯಃ ಶಿವೇ .. 45..
 ಏವಂ ದಶೈವ ವಿಹಿತಾ ಮಮ ತೋಷಧರ್ಮಾ
 ಮುಕ್ತಿಪ್ರದಾ ಭುವಿ ನರೇಷು ಶಿವೇ ಸದೈವ .
 ಅಸ್ಯೇತಿಹಾಸಮಧುನಾ ಮಧು ಸಾರಭೂತಂ
 ಧಾರ್ಯಂ ತ್ವಯಾಂ ಶಿವರಹಸ್ಯಸಮುದ್ರಮಧ್ಯೇ .. 46..
 ನಾಮ್ನಾಖ್ಯಾತೇಶ್ವರೋಽಯಂ ಜನಿಮೃತಿವಿದಶಾನಾಶಕೋಽಯಂ ಭವಾನಿ
 ಅಂಶೋಽಯಂ ದಶಮಃ ಸದಾಶಿವಕಲಾಚೂಡಾಂಘ್ರಿಭಕ್ತಿಪ್ರದಃ .
 ಅಧ್ಯಾಯಾಧ್ಯಯನೇನ ಸಂಸೃತಿಭವಂ ದುಃಖಂ ನ ಸ ಧ್ಯಾಯತಿ
 ಧ್ವಾಂತಧ್ವಂಸನಮೇತದೇವ ಗಿರಿಜೇ ಪುಣ್ಯಂ ಶತಾಧ್ಯಾಯಕಂ .. 47..
 .. ಇತಿ ಶಿವರಹಸ್ಯಾಂತರ್ಗತೇ ಶಿವಪ್ರೋಕ್ಷಂ ಮುಕ್ತಿಮಾರ್ಗೋಪದೇಶಂ ಸಂಪೂರ್ಣಂ
 ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 1 ಶಿವಗೌರೀಸಂವಾದಃ
 . 27-47..

- .. shrIshvarahasyam . IshvarAkhyāH dashamAMshaH . adhyAyaH 1 shivagaurIsaMvAdaH
 . 27-47..

Notes:

Upon being requested, Śiva ಶಿವ tells Pārvatī ಪಾರ್ವತೀ about the MuktiMārga ಮುಕ್ತಿಮಾರ್ಗ . He tells Her about the PañcākṣaraMantra ಪಂಚಾಕ್ಷರಮಂತ್ರ and His Names HaraHara Śiva Śankara Trisūlin ಹರಹರ ಶಿವ ಶಂಕರ ತ್ರಿಸೂಲಿನ್ .

He concludes by mentioning about the DaśDharma ದಶಧರ್ಮ that appease Him; and that the ŚivaRahasyam Īshvarākhyāḥ Daśamāmśa ಶಿವರಹಸ್ಯಂ ಈಶ್ವರಾಖ್ಯಃ ದಶಮಾಂಶಃ bestows devotion to the Feet of SadāSiva ಸದಾಶಿವ .

Proofread by Ruma Dewan

Shivaproktam Muktimargopadesham

pdf was typeset on September 10, 2024

Please send corrections to sanskrit@cheerful.com

